




समाद

- पटना, 28 नवंबर, 2008
- साप्ताहिक
- अंक- 18
- साल-1
- इन्टरनेट संस्करण

मैथिली मे पहिल इ-पेपर



दरभंगा स्थित लक्ष्मीविलास पैलेसक (वर्तमान मे संस्कृत विश्वविद्यालय) दरबार हॉल मे गद्दी पर बैसल श्रीपांच महाराजाधिराज डॉ सर कामेश्वर सिंह ।

हम सब बिसरि गेलहु

महाराज !

लगभग 22 फुट ऊंच इटैलियन मारवलक विशाल मूर्तिक तौर मे बैसल हमरा लेल ई चौरंगी कोलकाताक चौरंगी स कम महत्वपूर्ण नहि अछि। कारण अछि जे हम ओ खंडहर देखि कए महलक इतिहास तकबाक प्रयास करबा लेल आइल छी, जे पिछला पांच दशक पूर्व बिहार कए सबसे पैघ नियोक्ताक घर छल। 14 टा कंपनीक मालिक महाराजा डॉ सर कामेश्वर सिंहक धरती आइ देशक सबसे पैघ याचक बनि चुकल अछि। नौकरी देब त दूर, नौकरी करबा लेल दर-दर भटक रहल छी। आइ बिहार खास कए मिथिलाक लोक आन ठाम जा कए नौकरी करबा लेल मजबूर अछि, मुदा पांच दशक पूर्व एहि दरभंगा मे भारते नहि, अपितु ऑस्ट्रेलिया आ न्यूजीलैंड तक स लोक नौकरी करबा लेल अबैत छल। इ कोनो मिथिला या मगधक इतिहास नहि छी, बहुत गोटे एहन छथि जे चाहला पर एकर स्मरण करि सकैत छथि। लोहट, सकरी, रैयाम, अशाक पेपर मिल, जूट मिल की नहि छल हमरा लग। के नहि अबैत छल एहि ठाम नौकरी करबा लेल। स्थानीय कि देश-विदेशक लोक एहि ठाम काज करैत छल। दरभंगा एविएशन मे त हवाई जहाज उड़ैबा मे विदेशी पायलट क प्रभुत्व छल। डेनवी सन मैनेजर दरभंगा शहर कए जे रूप प्रदान केलक से आइ धरि कायम अछि। 1962 मे महाराजक निधन क बादो बिहारी हेब लाजक नहि, गर्वक विषय छल। मुदा धीरे-धीरे नौकरीक पाछु भगैत-भगैत हमर मनोबल ऐ क खसि गेल जे आइ सब किछु बिसरि गेलहुं। आइ हमरा लग महाराज सन एकोटा नियोक्ता नहि अछि। 14 टा छोड़ू चारि टा कंपनीक मालिक देखबा मे नहि अबैत अछि। मालिक शब्द अपना लेल सपना बनि गेल। सच पूछल जाए त आइ हम बिहारी एहन याचक भ चुकल छी, जे नियोक्ताक संबंध मे बस एतबा कहि सकैत छी, हम सब बिसरि गेलहुं महाराज...।



बिहारक सबसे पैघ उद्योगपति लग छल 14 टा कंपनी

विशेष

समाद, पटना 28 नवंबर, 2008



संविधानसभाक सदस्य, जे बनलक भारतीय संविधान



महाराजीक आओर दिल्लीक दरभंगा हाउस मे लाड माउंड बेटनक संग महाराज कामेश्वर सिंह ।

संविधानक निर्माता, सबसे छोट सांसद

दरभंगाक महाराज डॉ सर कामेश्वर सिंह भारतक सबसे छोट सांसद छथि। कामेश्वर सिंह जखन मात्र 24 सालक रहथि तखने हुनकर चुनाव सांसदक रूप मे भेल। ओ तीन बेर नोमिनेट भेलाह आ बाकी बेर चुनल गेलाह। ओ भारतीय इतिहास मे अनेक कारण स उल्लेखित भ सकैत छथि। दरभंगाक महाराज डॉ सर कामेश्वर सिंह 24 साल मे सांसद बनलाक बाद निधन तक सांसदक सदस्य छलाह। ई दुर्भाग्य रहल जे हुनकर राजनीय सम्मानक संग अंतिम संस्कार नहि भ सकल। एहि प्रकारे दरभंगाक महाराज डॉ सर कामेश्वर सिंह सबसे कम बेस मे सांसद मे गेलाक बाद अपन आखरी सांस तक सांसद सदस्य रहबाक एकटा रिकार्ड बना चुकल छथि। दरभंगा स 1952 मे लोकसभा चुनाव हारबाक बादो कामेश्वर सिंह क क्षेत्र मे दब-दबा एहन छल जे कांग्रेसक कद्दावर नेता ललितनारायण मिश्र तक हुनकर मदद स अपन राजनीतिक भविष्य तय केने छलाह।

राजनीति रूप स समृद्ध मानसिकताक परिचय देत इंग्लैंड मे आयोजित गेल मेज सम्मेलन मे महाराजक इ घोषणा जे भारतक भविष्य मात्र ओकर आजादी आ लोकतंत्र मे अछि, गांधी तक कए इ कहबा लेल मजबूर करि देने अछि जे दरभंगाक महाराज डॉ सर कामेश्वर सिंह हुनकर पुत्रक जेना छथि। गांधीक इ स्नेह संभवतः भारतक कोनो नेता या राजा कए नहि भेटल अछि। महाराज विधन कांग्रेसक सदस्य कहियो नहि भेलाह, मुदा कांग्रेसक लेल हुनक 'दान' इतिहासक पन्ना मे दर्ज अछि। कहल जाइत अछि जे कांग्रेस लेल दान मंगवा लेल गांधी एकर बेर महाराज लग पहुँचलाह। महाराज काफी इंतजारक बाद गांधी स भेंट करबा लेल दरबार मे गए करय चाहलाह, मुदा महाराज अपन आर्थिक स्थितिक हवाला दे गांधी कए एकटा लिफाफा थमा देलथि। गांधीक कहब छल जे एक लाख टका स कम अहां स नहि लेबा। महाराज हाथ जोड़ने रहलाह। गांधी लिफाफ खोलि देखला त ओहि मे सात लाख टकाक चेक छल। गांधी महाराजक विनम्रताक कायल भ गेलाह। केवल कांग्रेस नहि जेकरा महाराज



दरभंगाक महाराज डॉ सर कामेश्वर सिंह 24 साल मे सांसद बनलाक बाद निधन तक सांसदक सदस्य छलाह। ई दुर्भाग्य रहल जे हुनकर राजकीय सम्मानक संग अंतिम संस्कार नहि भ सकल। एहि प्रकारे दरभंगाक महाराज डॉ सर कामेश्वर सिंह सबसे कम बेस मे सांसद मे गेलाक बाद अपन आखरी सांस तक सांसद सदस्य रहबाक एकटा रिकार्ड बना चुकल छथि।

आर्थिक मदद द मजबूत करबा मे योगदान देलाह, महाराजक कुपा वामपंथी दल पर सेहो रहल। भाकपा कए देल दस हजार टकाक प्रमाण उपलब्ध अछि। इ सबूत अछि जे महाराज एकटा राजा या जमींदार स बेसी एकटा उद्यमीक नजरि रखैत सबहक मांग कए पूरा करबाक हर संभव प्रयास करैत छलाह। इ अलग गप अछि जे एक सौ एक सालक बादो दरभंगा सहित पूरा देश हुनका एकटा उद्यमी आ राजनेता स बेसी महाराजक रूप मे संजोवित करि रहल अछि।

भारतीय संविधानसभाक सदस्य महाराज डॉ सर कामेश्वर सिंह क नाम स एकटा अदृश्य इतिहास जुड़ल अछि। आइ भारतीय संविधान मे 90 स बेसी संविधान भ चुकल अछि, मुदा इ ककरो स्मरण नहि रहैत अछि, जे पहिल संविधान संविधान दरभंगाक महाराज डॉ सर कामेश्वर सिंह कए कारण भेल अछि। जमींदारी पर महाराजक दबावक बाद जमींदारी उन्मूलनक काम मे संशोधन करि तत्कालीन प्रधानमंत्री पं जवाहरलाल नेहरू दरभंगाक महाराज डॉ सर कामेश्वर सिंह स जमींदारी लेबा मे सफल भ गेलाह। राजेंद्र प्रसाद कए नेहरूक इच्छाक खिलाफ राष्ट्रपति बनेबा मे योगदान देबाक कारणो नेहरू महाराज स रुष्ट भेलाह। इलाहाबाद मे अमरनाथ झा स किंगडॉम संबंध सेहो महाराज आ नेहरूक संबंध कए प्रभावित केलक। कांग्रेसक चमचागीरीक कारण बिहारक कांग्रेसी महाराज स दूरी बनेने रहलाह। ओना राजेंद्र प्रसाद आ राधाकृष्णन महाराजक हितेषी बनल रहलाह। कहल जाइत अछि जे राजेंद्र बाबू, अमरनाथ झा आ महाराज स खउड़ील पं नेहरू क समुद्र राज्य कए विकास कए धीमा करि कए पंजाब सन राज्य कए बढ़ावा देबाक नीतिक पछि सेहो महाराज डॉ सर कामेश्वर सिंह आ बिहार कए कमजोर करबाक नीति छल। महाराज डॉ सर कामेश्वर सिंह जहिया तक जीवित छलाह, हुनकर राजनीतिक कद कम नहि भेल, मुदा हुनकर गेलाक बाद दरभंगा नहि अपितु पूरा बिहार एकटा एहन नेताक कमी झेल रहल अछि जे बिहार क बाद किछु आओर सोचैत छल।



महाराज कए प्रणाम करैत राजस्थानक महारानी गायत्री देवी

विशेष

समाद, पटना 28 नवंबर, 2008



...46 साल बाद

लगभग 22 फुट ऊंच इटैलियन मारवलक विशाल मूर्तिक तौर मे बैसल हम अपन आगू दरभंगाक फल लेलियन कार एवेलन अस्तित्व बचेबा लेल प्रयासक देखि रहल छी। हमर पाछु श्मशान मे बनल माधेश्वर प्रगणग अछि, जाहि मे महाराजक बनीअल अनेक मंदिर अछि, मुदा महाराजक समाधि पर आइ धरि कोनो मंदिर नहि बनल अछि। चौरंगीक चारुआत अनेक मूर्ति अछि, किछु राजाक, किछु नेताक, मुदा दू-दू टा विश्वविद्यालय जेकर जमीन पर बनल अछि, ओकर मूर्ति आइ धरि नहि लागल। मिथिला विधि आओर संस्कृत विधिक बीच मे एकटा स्थान खाली अछि। आशा अछि एहि ठाम महाराजक मूर्ति लागत। एहि रिक्त स्थानक ठीक पश्चिम मे अछि यूरोपियन गेस्ट हाउस। एहि ठाम 1934 मे गांधी रहल छलाह। मुदा आइ विश्वविद्यालयक कर्मचारिक निवास अछि। एहि गेस्ट हाउस मे दुस्साहस होइत, महाराजक नाम दरभंगा स मिटाए अर्सभंभ अछि। लालरंगक एहि लक्ष्मीविलास पैलेस मे स्थापित संस्कृत विधि स महाराजक नाम त नहि हटाउल गेल, मुदा दरबार हॉल सहित पूरा महल आइ विभिन्न प्रदर्शन आ आंदोलनक कारण क्षत-विक्षत भ चुकल अछि। 'आनंदबाग' मे आइ आनंद करवा लेल किछु नहि बचल अछि। दरभंगाक सबसे पूरान पैलेसक ठीक पूर्व मे जेना मे नरगोना पैलेस अछि। भारतक पहिल भूकंपरोधि एहि महल मे निर्माण स ल कए एमएसए तक कए राजा-महाराजा ढहरि चुकल अछि। टैनिस् कोर्ट आ तरणताल स सुसज्जित एहि महलक एक-एकटा वस्तु जबदंभ भ चुकल अछि। ओना एहि महल परिसरक एकटा कोन मे महाराजीक निवास स्थान अछि। जेकर आगू राजबहादुर विशेश्वर सिंहक महल अछि 'बेला पैलेस'। डाक प्रशिक्षण केंद्र रहबाक कारण बेला पैलेस एक मात्र महल अछि जे अपन अतीत कए अबू रखने अछि। बेला पैलेस स दू किमी उत्तर अछि दरभंगाक हवाई अड्डा। बिहारक एहि पेघ हवाई अड्डा पर 1962धरि दरभंगाक अपन जहाज उतरैत छल, मुदा आइ वायुसेनाक अधीन एहि हवाई पट्टी पर भेंस आ बकरी चरैत रहैत अछि। कोना कहि जे इ सब आइ स 46साल पहिने जेना छल लहिना अछि। मुदा दरभंगा काफी बदलि गेल अछि। टीक सड़क, भूमिगत नाला, अपन विजली आओर 14टा कंपनीक मालिकक घर, सब किछु आइ हम बिसरि गेलहुं महाराज।



आइ धरि नहि भेल हुनका स पैघ रोजगार देनिहार, देश कि विदेश स बिहार अबैत छल नौकरी केनिहार